



திருக்கோவிலூர் சட்டமன்ற தொகுதி, திருவெண்ணைநல்லூர் மேற்கு ஒன்றியம், செம்மா ஊராட்சியில் நடைபெற்ற சமத்துவப் பொங்கல் விழாவில் வனத்துறை அமைச்சர் முனைவர்.க.பொன்முடி கலந்துகொண்டு பொதுமக்களுக்கும், கழகத்தினருக்கும் பொங்கல் நல்வாழ்த்துக்களை தெரிவித்தார். மேலும் விளையாட்டு வீரர்களுக்கு விளையாட்டு உபகரணங்களை வழங்கி விளையாட்டு போட்டிகளை துவக்கி வைத்தார். மாடுகளுக்கு மாலை அணிவித்து உணவளித்தார். மாவட்ட செயலாளர் டாக்டர். பொன்.கௌதமசிகாமணி, மாவட்ட ஊராட்சி குழு தலைவர் ம.ஜெயச்சந்திரன், மாநில ஆதிதிராவிட நலக்குழு இணை செயலாளர் செ.புஷ்பராஜ், மாவட்ட துணைச் செயலாளர் துயா இளந்திரையன், தலைமைச் செயற்குழு உறுப்பினர் கோ.பாஸ்கரன், ஒன்றிய செயலாளர் பி.வி.ஆர்.சு விசுவநாதன், பேரூர் செயலாளர் பூக்கட கணேசன், ஒன்றிய குழு தலைவர் ஓம்சிவசக்திவேல், மாவட்ட பிரதிநிதி சூ.கோமார், ஒன்றிய கவுன்சிலர் சரவணன், ஊராட்சி மன்றத் தலைவர் சீபா ஏழுமலை, கிளைச் செயலாளர் காத்தமுத்து உள்ளிட்ட பலர் உடன் இருந்தனர்.

அவனியாபுரம் ஜல்லிக்கட்டு நிகழ்ச்சியில்

உயிரிழந்த மாடுபிடி வீரர் குடும்பத்தினருக்கு ரூ.3 லட்சம்!

சென்னை, ஜன. 18 -

மதுரை மாவட்டம் அவனியாபுரத்தில் நடைபெற்ற ஜல்லிக்கட்டு நிகழ்ச்சியில் உயிரிழந்த மாடுபிடி வீரரின் குடும்பத்தினருக்கு - ஆறு தல் மற்றும் நிதியுதவி அளித்து முதலமைச்சர் மு.க. ஸ்டாலின் அவர்கள் அறிவிப்பு வெளியிட்டுள்ளார்.

இது குறித்த அவரது அறி

முதல்வர் மு.க. ஸ்டாலின் அறிவிப்பு!

விப்பு வருமாறு:-

மதுரை மாவட்டம், அவனியாபுரத்தில் 14.01.2025 அன்று நடைபெற்ற ஜல்லிக்கட்டு நிகழ்ச்சியில் மதுரை மாவட்டம், மதுரை வட்டத்து வட்டம், விளங்குடியைச் சேர்ந்த நவீன்குமார் என்ற மாடுபிடி வீரர் மாடு முட்டியதில் காயமடைந்து உடனடியாக சிகிச்சைக் காக மருத்

துவமனைக்கு கொண்டு செல்லும் வழியில் உயிரிழந்தார் என்ற துயரகரமான செய்தியைக் கேட்டு மிகுந்த வருத்தமும் வேதனையும் அடைந்தேன்.

உயிரிழந்தவரின் குடும்பத்தினருக்கும், அவரது உறவினர்கள் மற்றும் நண்பர்களுக்கும் எனது ஆழ்ந்த

இரங்கலையும் ஆறுதலையும் தெரிவித்துக்கொள்வதோடு, உயிரிழந்தவரின் குடும்பத்தினருக்கு மூன்று லட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க. ஸ்டாலின் அவர்கள் அறிவித்துள்ளார்.

நில எடுப்பில் எந்தச் சிக்கலும் இல்லை! மதுரை-தூத்துக்குடி

அகல ரயில் பாதைத் திட்டத்தைச் செயல்படுத்த அரசு தொடர்ந்து வலியுறுத்தும்!

சென்னை, ஜன. 18 -

“மதுரை - தூத்துக்குடி அகல இரயில் பாதைத் திட்டத்தின் நில எடுப்பில் எந்த சிக்கலும் இல்லை. இத்திட்டத்தை செயல்படுத்தும் ஒன்றிய அரசை தமிழ்நாடு அரசு தொடர்ந்து வலியுறுத்தும் என அமைச்சர் எஸ்.எஸ். சிவசங்கர், தெரிவித்துள்ளார்.

இது குறித்து அமைச்சர் எஸ்.எஸ்.சிவசங்கர் விடுத்ததுள்ள அறிக்கையில் தெரிவித்துள்ளதாவது:

ஒன்றிய இரயில்வே துறை அமைச்சர் அன்புவினை வைஷ்ணவ் அவர்கள் 10.01.2025 அன்று அளித்த பேட்டியில், அருப்புக்கோட்டை வழியாக மதுரை - தூத்துக்குடி அகல இரயில் பாதை அமைக்கும் திட்டத்தை கைவிட தமிழ்நாடு அரசு கோரியிருந்ததால், இத்திட்டம் கைவிடப்பட்டதாக ஒன்றிய அமைச்சர் கூறியதாக ஊடகங்களில் செய்தி வெளியாகியிருந்தது.

இதற்கு உடனடியாக 11.01.2025 அன்று ஏற்கனவே நான் ஒரு விரிவான மறுப்பறிக்கை வெளியிட்டேன். அதில் மதுரை - தூத்துக்குடி (வழி அருப்புக்கோட்டை) புதிய அகல இரயில் பாதை அமைக்கும் திட்டத்திற்கு இரயில்வே துறையால் நிலத்திட்ட அட்டவணைப் படி 926.68.84 ஹெக்டேர் நில எடுப்பு செய்து இரயில்வே துறைக்கு ஒப்படைக்குமாறு மதுரை, விருதுநகர் மற்றும் தூத்துக்குடி மாவட்ட ஆட்சித் தலைவர்கள் கேட்டுக் கொண்ட

திற்கிணங்க, இத்திட்டம் இரண்டு பகுதிகளாக பிரிக்கப்பட்டு நில எடுப்புப் பணி மேற்கொள்ளப்பட்டு, இதற்கான நிர்வாக அனுமதியும் வழங்கி தமிழ்நாடு அரசால் ஆணை வெளியிடப்பட்டுள்ளது என குறிப்பிட்டிருந்தேன். முன்னதாக, மேற்காணும் இத்திட்டம் உள்ளிட்ட ஏனைய இரயில்வே திட்டங்களுக்கு போதுமான நிதி ஒதுக்கீடு செய்யவேண்டாம் என்று 19.08.2024 நாளிட்ட கடிதம் மூலம் தமிழ்நாடு முதலமைச்சர் அவர்கள், ஒன்றிய இரயில்வேத் துறை அமைச்சர் அவர்களைக் கேட்டுக் கொண்டுள்ளார்.

மேலும், இத்திட்டத்திற்கான உரிய நிதி ஒதுக்கீடு செய்யுமாறு மதுரை, தூத்துக்குடி மற்றும் விருதுநகர் ஆகிய மாவட்ட ஆட்சித் தலைவர்களால் 09.08.2024, 04.09.2024 மற்றும் 27.09.2024 ஆகிய நாட்களில் முறையே தென்னக இரயில்வே துறைக்கு கடிதம் அனுப்பப்பட்டதாகவும், இது குறித்து தென்னக இரயில்வே துணைத் தலைமைப் பொறியாளர் தனது 19.12.2024 நாளிட்ட கடிதத்தில், மதுரை - தூத்துக்குடி அகல இரயில் பாதை திட்டம் தொடர்பாக மீள விவாதிக்க வேலமருதூர் வரை 18 கி.மீ. அளவில் பணி முடிக்கப்பட்டுள்ளது என்றும் மீதமுள்ள பிரிவுகளில் திட்டம் தொடர்வது தொடர்



பாக தென்னக இரயில்வே யால் இக்கருத்துருகுறைந்த சரக்கு வாய்ப்புகள் உள்ளதால் கைவிடப்பட்டதாக தெரிவித்ததையும் சுட்டிக் காட்டியிருந்தேன். எனவே, இத்திட்டத்தினை கைவிடுவது குறித்து எந்த விதமான கடிதமோ, வாய் மொழியாகவோ தமிழ்நாடு அரசால் இரயில்வே துறைக்கு தெரிவிக்கப்படாத நிலையில் முதலமைச்சர் அவர்களால் பெரிதும் வலியுறுத்தப்படும் இத்திட்டத்திற்கு உரிய நிதியை ஒதுக்கி உடனடியாக திட்டத்தை நிறைவேற்றி வேண்டுமென ஒன்றிய இரயில்வே துறை அமைச்சர் அவர்களுக்கு தெரிவிக்கப்படும் விடுத்திருந்தேன்.

இந்நிலையில் இன்று (15.01.2025) தென்னக இரயில்வே விடுத்துள்ள செய்திக்குறிப்பில், 10.01.2025 அன்று நடைபெற்ற செய்தியாளர் சந்திப்பின்போது, செய்தியாளர்கள் மதுரை - தூத்துக்குடி அகல இரயில் பாதை திட்டம் குறித்து கேட்ட போது, அங்கு நில விய இரைச்சலான குழந்தை வலியுறுத்தும் எனத் தெரிவித்துக் கொள்கிறேன்.

இவ்வாறு அமைச்சர் தெரிவித்துள்ளார்.

றும் மாநில ஊடகங்களைச் சேர்ந்த பல ஊடகவியலாளர்கள் ஒரே நேரத்தில் இந்தியா முழுவதும் உள்ள இரயில்வே பிரச்சினைகளைக் குறித்து பல கேள்விகளைக் கேட்டதால், ஒன்றிய அமைச்சர் அவர்கள் தலுஷ்கோடி பாதைத் திட்டம், நிலம் மற்றும் சுற்றுச்சூழல் பிரச்சனைகளால் கைவிடப்பட்டது குறித்து அளித்த பதிலை மதுரை - தூத்துக்குடி அகல இரயில் பாதைத் திட்டத்திற்கான பதில் என தவறாக புரிந்து கொள்ளப்பட்டதாகவும், மதுரை - தூத்துக்குடி திட்டம் தொடர்பாக தமிழ்நாடு அரசுடன் நிலம் சம்பந்தமாக எந்த ஒரு பிரச்சினையும் இல்லை என ஒன்றிய இரயில்வேத் துறை அமைச்சர் விளக்கம் அளித்துள்ளதாக அச்செய்திக் குறிப்பில் தெரிவிக்கப்பட்டுள்ளது.

மதுரை - தூத்துக்குடி அகல இரயில் பாதைத் திட்டம் தென் தமிழகத்தின் வளர்ச்சிக்கு முக்கியமான திட்டமாகும். எனவே இத்திட்டத்திற்கு தேவையான நில எடுப்புப் பணிகளுக்கு தமிழ்நாடு அரசு முழு ஒத்துழைப்பு அளித்து வருகிறது. இதற்கான உரிய நிதி ஒதுக்கீடு செய்து, இத்திட்டத்தினை விரைந்து நிறைவேற்றி ஒன்றிய அரசை தமிழ்நாடு அரசு தொடர்ந்து வலியுறுத்தும் எனத் தெரிவித்துக் கொள்கிறேன்.

இவ்வாறு அமைச்சர் தெரிவித்துள்ளார்.



பிற்படுத்தப்பட்டோர் நலத்துறை அமைச்சர் சி.வ. வீ.மய்யநாதன் தமிழ்நாடு அரசின் வழிகாட்டு நெறிமுறைகளுடன் நடைபெறும் புதுக்கோட்டை மாவட்டம் ஆலங்குடி சட்டமன்றத் தொகுதி வன்னியன்விடுதி ஜல்லிக்கட்டு போட்டியை தொடங்கி வைத்தார்.

கள்ளக் கூட்டணி:

எடப்பாடி பழனிச்சாமியின் பெண்கள் பாதுகாப்பு நாடகம்!

சமூகநலன் மற்றும் மகளிர் உரிமைத்துறை அமைச்சர் பி.கீதா ஜீவன் கண்டனம்!

சென்னை, ஜன. 18 - அண்ணா பல்கலைக்கழக மாணவி பாலியல் சீண்டலுக்கு ஆளான விவகாரத்தில் கடந்த இரு வாரங்களாக மக்களைக் குழப்பி கபட நாடகம் நடத்தி வந்தன அ.தி.மு.க.வும் பா.ஜ.க.வும்.

திராவிட மாடல் ஆட்சிக்கு பெண்கள் அளிக்கும் அபரிமிதமான ஆதரவு கண்டு வயிற்றெரியும் பாஜக அதிமுக கள்ளக் கூட்டணி 'தமிழ்நாட்டில் பெண்களுக்குப் பாதுகாப்பில்லை' எனக் கதை கட்டி விஷமத் தனமானப் பிரசாரத்தை நடத்தி வந்த நிலையில் அவர்களின் லட்சணம், சென்னை அண்ணா நகரிலும் மதுரையிலும் அவலட்சணமாக அம்பலப்பட்டு இருக்கிறது.

சென்னை அண்ணாநகர் சிறுமி பாலியல் வன்கொடுமை வழக்கில் கடந்த வாரம் அதிமுக வட்டச் செயலாளர் சதாசுரீ கைது செய்யப்பட்டார். அந்த செய்தியை மறைக்க அதிமுக நடத்திய நாடகம்தான் 'யார் அந்த சார்?' என்பது வெட்டிவெளிச்சமானது. அ.தி.மு.க.வை அடிப்படையாகக் கொண்டு, அதன் கள்ளக் கூட்டாளி பா.ஜ.க.வும் அடுத்து பாலியல் புகாரில் சிக்கியிருக்கிறது. பாஜக வின் மாநில பொருளாதாரப் பிரிவுத் தலைவர் எம்.எஸ்.ஷா நிகழ்த்திய பாலியல் வன்கொடுமை அம்பலத்திற்கு வந்திருக்கிறது. மதுரையைச் சேர்ந்த தனது பேத்தி வயதுடைய 15 வயது சிறுமிக்கு பாலியல் தொல்லை கொடுத்த புகாரில் எம்.எஸ்.ஷா கைதாகியிருக்கிறார்.

அ.தி.மு.க.வின் வட்டச் செயலாளர் சதாசுரீ பாஜக பொருளாதாரப் பிரிவுத் தலைவர் எம்.எஸ்.ஷாவும் பெண் குழந்தைகளுக்கு எதிரான பாலியல் வன்கொடுமையை நிகழ்த்திய போக்சோ குற்றவாளிகளாக இருப்பது போலவும். இத்தகைய பாலியல் குற்றவாளிகளின் கூடாரத்தை வைத்துக் கொண்டதான், 'அரசியல் கோமாளி' அண்ணாமலை நடத்திய சவுக்கிட நாடகத்தை எண்ணி, இப்போது நாட்டு மக்கள் காரி உமிழ்கிறார்கள்.

அண்ணா பல்கலைக்கழக மாணவி பாலியல் வன்கொடுமையை கண்டித்து, தன் வீட்டு முன்பு தன்னைத் தானே 6 முறை சாட்டையால் அடித்துக் கொண்ட அண்ணாமலை,



தன் கட்சிக்காரர் எம்.எஸ்.ஷாவின் பாலியல் விவகாரத்தைத் தானே காரித் துப்பிக் கொள்ளும் நிகழ்வுக்கு அண்ணாமலை தேதி குறித்துவிட்டாரா? 'தமிழ்நாட்டில் பெண்களுக்குப் பாதுகாப்பில்லை' என வானத்திற்கும் பூமிக்கும் குதித்த தமிழ்சை சவுத் தரராஜனும், குஷ்புவும் அமைதி நிலைக்குச் சென்று விட்டார்கள். எதுவுமே நடக்காதது போல அமைதி காக்கிறார்கள்.

மதுரையில் நின்று கண்ணியைப் போலச் சிலம்பு ஏந்தி அண்ணா பல்கலைக்கழக மாணவிக்கு நீதி கேட்ட குஷ்பு, பாஜகவின் எம்.எஸ்.ஷா கைதுக்கு என்ன செய்து கொண்டிருக்கிறார்? கண்ணிக் நீதி கேட்ட மதுரையில் போரியல் குஷ்பு, அதே மதுரையில் பாஜக பிரமுகரால் பாதிக்கப்பட்ட சிறுமிக்கு ஏன் நீதி கேட்டுப் போராடவில்லை? அந்த சிலம்பு காணாமல் போய்விட்டதா?

தி.மு.க. ஆட்சிக்கு எதிரான செய்திகளுக்கு எல்லாம் எட்டிப்பார்த்து வீரா வேச நடிப்பைக் காட்டும் எதிரிக் கட்சித் தலைவர் எடப்பாடி பழனிசாமி எம்.எஸ்.ஷா பாலியல் விவகாரத்தில் ஏன் வாய் திறக்கவில்லை? எம்.எஸ்.ஷா பின்னால் எந்த இருக்கும் சார் யார் எனக் கேட்ட பழனிசாமி போஸ்டர் அடிப்பாரா? தனது கள்ளக் கூட்டாளி பாஜகவின் பாலியல் குற்றம் என்றும் ஒடி ஒளிந்து விட்டாரா கோழை பழனிசாமி? கள்ளக் கூட்டணிக்காக பழனிசாமி நடத்தும் கள்ள மவுனமா இது? 10 வயது குழந்தையை பாலியல் சீண்டல் செய்த விவகாரத்தில் அதிமுக வட்டச் செயலாளர் கைது செய்யப்படும் போது பா.ஜ.க. அமைதி காத்தது.

பா.ஜ.க. நிர்வாகி 15 வயது பெண் குழந்தையை பாலியல் தொல்லைக்கு கைதாகும் போது அதிமுக அமைதி காக்கிறது.

இவ்வளவுதான் அதிமுக பாஜக கூட்டணியின் சில்லறைத்தனமான அரசியல். இதைத்தான் கள்ளக் கூட்டணி என்கிறார்கள் தமிழ்நாட்டு மக்கள். தி.மு.க. அரசாங்கம் ஒருவனை கைது செய்து சிறையில் அடைத்த பிறகும் பிரச்சனை பெரிதாகிவிடாதா, அதில் குளிர் காய முடியாதா என ஏங்குவதுதான் இவர்களின் அரசியலாக இருக்கிறதே தவிர பெண்களின் பாதுகாப்பு குறித்தெல்லாம் கிஞ்சிற்றும் அக்கறை இல்லாதவர்களாக இருக்கிறார்கள்.

இது போன்ற கொடூர குற்றவாளிகளை ஒடுக்கத்தான் மான்புமிக்கு தமிழ்நாடு முதலமைச்சர் பெண்களுக்கு எதிரான குற்றம் செய்பவர்களுக்கு எதிரான தண்டனைகளைக் கடுமையாக்கியுள்ளார். பெண்களுக்கும், குழந்தைகளுக்கும் எதிரான குற்றவாளிகள் ஒரு நாளும் திமுக ஆட்சியில் தப்ப முடியாது.

இவ்வாறு அமைச்சர் கீதா ஜீவன் கண்டனம் தெரிவித்துள்ளார்.

கழக கொள்கை பரப்பு துணைச் செயலாளர்

பி.ஆர்.சுந்தரம் மறைவு!

முதல்வர் மு.க.ஸ்டாலின் இரங்கல்!

சென்னை, ஜன. 18 -

கழக கொள்கை பரப்பு துணைச் செயலாளரும் நாமக்கல் நாடாளுமன்றத் தொகுதி முன்னாள் உறுப்பினருமான பி.ஆர்.சுந்தரம் மறைவுக்கு முதல்வர் மு.க.ஸ்டாலின் அவர்கள் தமது இரங்கலைத் தெரிவித்துள்ளார்.

இது குறித்து கழகத் தலைவர் - முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:

இராசிபுரம் சட்டமன்றத் தொகுதி மற்றும் நாமக்கல் நாடாளுமன்றத் தொகுதி முன்னாள் உறுப்பினர் பி.ஆர். சுந்தரம் அவர்கள் மறைந்ததை அறிந்து மிகவும் வருத்தமுற்றேன்.

மிக நீண்ட அரசியல் அனுபவம் கொண்ட சுந்தரம் அவர்கள் சட்டமன்ற உறுப்பினர், நாடாளுமன்ற உறுப்பினர் மட்டுமல்லாது அதற்கு முன்பும் பல்வேறு நிலைகளில் பல பொறுப்புகளில் சிறப்பாக மக்கள் பணி ஆற்றி வந்தவர் ஆவார். 2021ஆம் ஆண்டு முதல் திராவிட முன்னேற்றக் கழகத்தில் இணைந்து, கொள்கை பரப்பு துணைச் செயலாளராகவும் சுந்தரம் அவர்கள் பணியாற்றி வந்தார் என்பது குறிப்பிடத்தக்கது.

அவரை இழந்து வாடும் குடும்பத்தினர், அரசியல் இயக்க நண்பர்கள், நாமக்கல் மாவட்ட மக்கள் உள்ளிட்ட அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் இரங்கல் செய்தியில் கூறியுள்ளார்.



கிருஷ்ணகிரி கிழக்கு மாவட்ட தி.மு.க. அலுவலகத்தில் சமத்துவப் பொங்கல் விழா மாவட்ட செயலாளர் மதியழகன் எம்.எஸ்.ஏ. தலைமையில் நடைபெற்றது. இந்த நிகழ்ச்சியில் முன்னாள் நாடாளுமன்ற உறுப்பினர் வெற்றிச்செல்வன், மாவட்ட அவைத் தலைவர் நாகராஜ், மாவட்ட துணை செயலாளர் கோவிந்தசாமி, சாவித்தி கலாசுலக்ஷ்மி, சந்திரன், பொருளாளர் கதிர்வன், தலைமைச் செயற்குழு உறுப்பினர் கிருபாகுடன், செந்தில், பொதுக்குழு உறுப்பினர்கள் அல்லாம்பா, நாகராசன், பாலன், கோதண்டன், சித்ரா சந்திரசேகர் உள்ளிட்ட ஏராளமானோர் கலந்து கொண்டனர்.



சேலம் மாவட்ட தொ.மு.ச. சார்பில் மெய்யனூர் போக்கு வரத்து தொ.மு.ச. சார்பில் தமிழர் திருநாளைவொட்டை. சமத்துவப் பொங்கல் விழாவை மாவட்ட கழகச் செயலாளர். போக்குவரத்து தொ.மு.ச. சிறப்பு தலைவர், அமைச்சர் இரா.இராஜேந்திரன் தொடங்கி வைத்தார். மாவட்ட கவுன்சில் தலைவர் வி.மணி முன்னிலை வகித்தார். மற்றும் தொ.மு.ச. மத்திய சங்க தலைவர் கே.ஸ்ரீநிர், பொதுச்செயலாளர் ஜி.மனேஷன், பொருளாளர் கே.டி.முருகன், செயலாளர் என்.சுப்ரமணி, மெய்யனூர் செயலாளர் கே.பழனிவேல், சி.ஜெயக்குமார், ராஜேஸ்வரன், உட்பட நிர்வாகிகள் கலந்து கொண்டனர்.